



जीप पर सैर, हाथी की सवारी... नेशनल पार्क की खूबसूरती में रम गए पीएम मोदी। हाथी को खिलाया गन्ना।

राष्ट्रीय हिन्दी दैनिक

# एक्शन इंडिया

वर्ष: 15 अंक: 68 पृष्ठ: 08

RNI : UTTHIN/2009/31653



actionindiaddn@gmail.com

उत्तराखण्ड संस्करण

दिल्ली - हरियाणा - हिमाचल प्रदेश - उत्तराखण्ड



आदर्श विचार

आत्मा न तो जन्म लेती है, और न ही मरती है आत्मा अमर है।  
भागवद



मन की बात

सर्वे भवन्तु सुखिनः सर्वे सन्तु निरामयाः।  
स्वामी विवेकानंद

विधान परिषद चुनाव के लिए भाजपा ने घोषित किए प्रत्याशी



टीम एक्शन इंडिया

लखनऊ: भाजपा ने यूपी में होने वाले विधान परिषद चुनाव के लिए प्रत्याशियों की घोषणा कर दी है। पार्टी ने प्रदीप उपाध्यक्ष, विजय बहादुर पाठक, डॉ. महेंद्र सिंह, अशोक कटारिया को फिर से मौका दिया है। इसके अलावा, प्रदेश उपाध्यक्ष संतोष सिंह, डॉ धर्मेन्द्र सिंह, मोहित बेनीवाल और राम तीर्थ सिंह को टिकट दिया है। विधान परिषद के इस चुनाव में विधान सभा के सदस्य वोट देंगे।

पांच मई को कुल 13 सीटें रिक्त होंगी, जिनके लिए चुनाव कराया जा रहा है। 13 सीटों पर होने वाले चुनाव में भारतीय जनता पार्टी 10 सीटों पर उम्मीदवार उतारेगी। इनमें 9 सीटों पर भाजपा के प्रत्याशी होंगे।

## 'जाति जनगणना के जरिए करेंगे देश का एक्स-रे'

टीम एक्शन इंडिया नई दिल्ली: लोकसभा चुनाव से पहले राजनीतिक दलों के चुनावी वादों का दौर शुरू हो गया है। कांग्रेस नेता राहुल गांधी ने जाति जनगणना कराने के अपनी पार्टी के संकल्प को रेखांकित किया। एक्स पर एक पोस्ट में पूर्व कांग्रेस अध्यक्ष ने कहा कि क्या हमने कभी सोचा है कि गरीब कौन है। कितने हैं और किस स्थिति में हैं। क्या यह सब गिनना जरूरी नहीं है।

बिहार के जाति सर्वेक्षण में सामने आई हकीकत: राहुल गांधी



ने कहा कि बिहार में जाति सर्वेक्षण से पता चला कि 88 प्रतिशत गरीब आबादी दलित, आदिवासी, पिछड़े और अल्पसंख्यक समुदायों से आती है। उन्होंने कहा कि बिहार के आंकड़े देश की असली तस्वीर की एक छोटी सी झलक हैं, हमें

चुनावी समर

भाजपा, टीडीपी के एक साथ आने से देश और राज्य का भला होगा: चंद्रबाबू

## राजनीतिक सरगर्मियां तेज: चंद्रबाबू एनडीए में लौटे!

टीम एक्शन इंडिया नई दिल्ली: लोकसभा चुनाव से पहले आंध्र प्रदेश में राजनीतिक सरगर्मियां तेज हो गई हैं। राज्य में लोकसभा चुनाव के साथ ही विधानसभा चुनाव होने हैं। इससे पहले सभी दल अपनी-अपनी बिसात बिछाने में लगे हैं। इसी कड़ी में शनिवार को तेलुगु देशम पार्टी (टीडीपी) के अध्यक्ष चंद्रबाबू नायडू ने केंद्रीय गृह मंत्री अमित शाह से मुलाकात की है। इस मुलाकात के बाद चंद्रबाबू नायडू की प्रतिक्रिया आई है। उन्होंने कहा कि भाजपा, टीडीपी और जन सेना पार्टी (जेएसपी) के बीच चुनाव में



गठबंधन को लेकर सहमति बन गई है। यह स्वीप होगा। नायडू ने कहा कि आंध्र प्रदेश बुरी तरह बर्बाद हो गया है। भाजपा, टीडीपी के एक साथ आने से देश और राज्य का भला होगा। आंध्र प्रदेश में टीडीपी और जन सेना पार्टी के बीच



### 'परियोजनाएं विकसित पूर्वोत्तर की गारंटी लेकर आई'

पीएम ने कहा कि ये शिक्षा, सड़क, रेलवे, बुनियादी ढांचा, अस्पताल और पर्यटन परियोजनाएं विकसित पूर्वोत्तर की गारंटी लेकर आई हैं। उन्होंने आगे कहा कि पिछले 5 वर्षों में धन का आवंटन पहले की तुलना में चार गुना अधिक है। उन्होंने यह भी कहा कि पहले के दृष्टिकोण के विपरीत उन्होंने हमेशा सीमावर्ती गांवों को 'ग्राम गांव' माना है और वाइब्रेट विलेज कार्यक्रम इस सोच की स्वीकृति है। आज करीब 125 गांवों के लिए सड़क परियोजनाओं की शुरुआत हुई और 150 गांवों में पर्यटन

से महत्वपूर्ण सेला टनल भी शामिल है। ये टनल अरुणाचल प्रदेश के तवांग तक हर मौसम में संपर्क सुविधा उपलब्ध कराएगी। यह सुरंग क्षेत्र में न केवल तेज और अधिक प्रभावी परिवहन मार्ग उपलब्ध कराएगी बल्कि चीन के साथ लगती सीमा के समीप

से जुड़ी परियोजनाओं का शिलान्यास किया गया। उन्होंने कहा कि पीएम-जनमन योजना के तहत सबसे कमजोर और सबसे पिछड़ी जनजातियों की समस्याओं का समाधान किया जा रहा है। आजादी के बाद से लेकर 2014 तक कनेक्टिविटी को बढ़ावा देने के लिए किए गए कार्यों की तुलना 2014 के बाद से करते हुए प्रधानमंत्री ने सात दशकों में 10 हजार किलोमीटर की तुलना में पिछले 10 वर्षों में 6 हजार किलोमीटर राजमार्ग बनाए और 2 हजार किलोमीटर रेल लाइनें बिछाने की जानकारी दी।

स्थित होने के कारण देश के लिए सामरिक महत्व की भी है। प्रधानमंत्री ने रक्षा कर्मियों से वादा किया कि वह अपने अगले कार्यकाल में इस इंजीनियरिंग चमत्कार पर उनसे मिलने आएंगे।

सुरंग हर मौसम में

## 'प. बंगाल के विकास के लिए प्रतिबद्ध'

टीम एक्शन इंडिया सिलीगुड़ी/नई दिल्ली: प्रधानमंत्री नरेन्द्र मोदी ने शनिवार को कहा कि पश्चिम बंगाल के विकास के लिए केंद्र सरकार अपना सर्वश्रेष्ठ प्रयास कर रही है। यहां हजारों करोड़ रुपए की विकास परियोजनाओं का शिलान्यास और लोकार्पण हुआ है। ये विकसित बंगाल की तरफ एक और अहम कदम है। प्रधानमंत्री पश्चिम बंगाल के सिलीगुड़ी में विकसित भारत विकसित पश्चिम बंगाल कार्यक्रम में 4500 करोड़ रुपये से अधिक की कई विकास परियोजनाओं का शुभारंभ करने के बाद सभा को संबोधित कर रहे थे। उन्होंने कहा कि आज यहां हजारों



करोड़ की विकास परियोजनाओं का शिलान्यास और लोकार्पण हुआ है। ये विकसित बंगाल की तरफ एक और अहम कदम है। प्रधानमंत्री ने इन विकास कार्यों के लिए बंगाल और पश्चिम बंगाल के लोगों को बधाई दी। यह क्षेत्र पश्चिम-ईस्ट का गेटवे है। पूर्ववर्ती सरकारों

पर विकास की उपेक्षा का आरोप लगाते हुए प्रधानमंत्री ने कहा कि आजादी के बाद लंबे समय तक पूर्वी भारत के विकास को, यहां के हितों को नजरअंदाज किया गया, जबकि हमारी सरकार पूर्वी भारत को देश के विकास का प्रोथ इंजन मानकर चलती है।

इंडी का तमिलनाडु में रेत खनन मामले में 10 ठिकानों पर छापा

टीम एक्शन इंडिया नई दिल्ली: प्रवर्तन निदेशालय (ईडी) ने तमिलनाडु में कथित अवैध रेत खनन से जुड़े मनी लॉन्ड्रिंग जांच के सिलसिले में 10 ठिकानों पर छापेमारी की है। आधिकारिक सूत्रों ने शनिवार को दी जानकारी में बताया कि यह कार्रवाई 'लॉटरी किंग' सैटियागो मार्टिन के दामाद आधव अर्जुन के परिसरों के अलावा चेन्नई और कोयंबटूर में कुछ अन्य लोगों के कई ठिकानों पर भी चल रही है।

अंदाजा भी नहीं है कि देश की गरीब आबादी किस हालत में रह रही है। हम करेंगे देश का एक्स-रे-राहुल गांधी: राहुल गांधी ने कहा कि इसलिए हम आने वाले समय में दो ऐतिहासिक दम उठाने वाले हैं। जाति जनगणना और आर्थिक स्थिति को समझेंगे। जिसके जरिए हम 50 प्रतिशत की आरक्षण सीमा को उखाड़ देंगे। राहुल गांधी ने कहा, यह कदम देश का एक्स-रे करेगा और सभी को सही आरक्षण, अधिकार और हिस्सेदारी देगा।

सहमति

8 भाजपा, टीडीपी और जन सेना पार्टी (जेएसपी) के बीच चुनाव में गठबंधन को लेकर सहमति बन गई है

मुलाकात की है। यह मुलाकात नई दिल्ली स्थित केंद्रीय गृह मंत्री अमित शाह के आधिकारिक आवास हुई है। दोनों नेताओं की मुलाकात में भाजपा-टीडीपी के संभावित गठबंधन को लेकर सीट बंटवारे पर बात हुई है।

## भारत ने चीन सीमा पर बढ़ाई चौकसी

10 हजार और सैनिकों की तैनाती, चीन ने सीमा पर जवान बढ़ाने की आलोचना में कहा- इससे तनाव कम नहीं होगा



टीम एक्शन इंडिया

नई दिल्ली: भारत ने चीन के साथ अपनी विवादित सीमा को मजबूत करने के लिए 10 हजार अतिरिक्त सैनिकों को तैनात किया है। यह जवान वास्तविक नियंत्रण रेखा (एलएसी) पर चीन सीमा के 532 किमी. हिस्से की रक्षा करेंगे। चीन ने सीमा पर भारतीय सेना बढ़ाने की आलोचना करते हुए कहा कि इससे तनाव कम नहीं होगा। भारतीय सेना और रक्षा मंत्रालय ने निजी चर्चा के बाद सीमा पर 10 हजार सैनिकों की संख्या बढ़ाने के फैसले को लागू किया है। एक वरिष्ठ भारतीय सैन्य अधिकारी ने कहा कि देश की पश्चिमी सीमा (पाकिस्तान) पर तैनात सैनिकों की 10 हजार मजबूत इकाई को अब चीन के साथ सीमा के एक हिस्से की रक्षा के लिए अलग रखा गया है। इसके अलावा विवादित चीनी सीमा के लिए पहले से ही नामित 9,000 सैनिकों की मौजूदा टुकड़ी को नवनिर्मित लड़ाकू कमान के तहत लाया जाएगा। यह संयुक्त बल 532 किमी. (330.57 मील) की सीमा

तनावपूर्ण

8 निजी चर्चा के बाद सीमा पर 10 हजार सैनिकों की संख्या बढ़ाने के फैसले को लागू किया है

की रक्षा करेगा, जो चीन के तिब्बत क्षेत्र को भारत के उत्तरी राज्यों उत्तराखंड और हिमाचल प्रदेश से अलग करती है। हालांकि, भारतीय सेना और रक्षा मंत्रालय ने इस बारे में कोई भी टिप्पणी करने से इनकार कर दिया लेकिन एक ब्रीफिंग में चीनी विदेश मंत्रालय के एक प्रवक्ता ने कहा कि चीन के साथ अपनी विवादित सीमा पर और अधिक सैनिकों को जोड़ने का भारत का कदम तनाव कम करने के लिए अनुकूल नहीं है। भारत ने चीन के साथ अपनी विवादित सीमा पर हजारों सैनिकों को तैनात किया है, जिससे वीजिंग के साथ उसके पहले से ही तनावपूर्ण संबंध और बढ़ने की संभावनाएं पैदा हो गई हैं।



# प्रवीण लाकड़ा

## प्रसिद्ध समाजसेवी नरेला

# किसी के जाने से कोई फर्क नहीं पड़ने वाला, दमदार हैं कांग्रेसी: करन माहरा

देहरादून/टीएम एक्शन इंडिया  
उत्तराखण्ड कांग्रेस के प्रदेश अध्यक्ष करन माहरा ने कहा कि कांग्रेस के लोग अपने आप में दमदार हैं और पार्टी को भी दमदार बनाएंगे। भाजपा की लालच और सत्ता लोभ में पार्टी के कुछ लोग भाजपा में जा रहे हैं। इससे कांग्रेस को कोई फर्क पड़ने वाला नहीं है। अपनी पांच मुद्दों से कांग्रेस चुनावी जीत देख रही है।  
रातों-रात जाने वालों को कैसे समझाया जा सकता है, ये 1977 जैसा दौर है सफाई का-  
देहरादून में प्रदेश कार्यालय पर कांग्रेस अध्यक्ष करन माहरा ने से कहा कि भाजपा घबराहट में है।



आज भी नौ में से पांच मंत्री कांग्रेस बैकग्राउंड के हैं। भाजपा अगर 400 पार करने वाली है तो दूसरे दलों के लोगों को क्यों ले रही है। कांग्रेस से भाजपा में जाने वाले कार्यकर्ताओं पर सफाई देते हुए कहा कि लोग बताकर जाते तो

समझाया जा सकता था। रातों-रात जाने वालों को कैसे समझाया जा सकता है। ये 1977 जैसा दौर है, सफाई का।  
**मोदी की गारंटी को बताया दिखावा-**  
प्रदेश अध्यक्ष करन माहरा ने विभिन्न मुद्दों को लेकर मोदी की गारंटी को दिखावा बताया। भाजपा केवल गारंटी के नाम पर दिखावा कर रही है। मोदी लगातार झूठ बोलने का काम कर रहे हैं। कांग्रेस अध्यक्ष ने बुलेट ट्रेन, 2019 तक 100 स्मार्ट सिटी बनाने की बात, 15 लाख रुपये सभी के बैंक खाते में आने की बात, काला धन वापसी आदि मोदी की बात गिनाई। मणिपुर

में महिलाओं के साथ हुई अश्लीलता पर बेटी बचाओ-बेटी पढ़ाओ का नारा देने वाली भाजपा की चुप्पी पर सरकार को जमकर घेरा। कहा कि किसानों के साथ भी छलावा किया। यह मोदी सरकार की गारंटी है।  
**जनहित की रक्षा के लिए है कांग्रेस की गारंटी-**  
प्रदेश अध्यक्ष बोले कि राहुल गांधी ने कहा था कि वह पुरानी पेंशन स्कीम लागू करेंगे तो जहां-जहां कांग्रेस की सरकार आई, वहां-वहां पुरानी पेंशन स्कीम फिर से शुरू हो गई। कांग्रेस ने रोजगार उन्मुख योजनाएं मनरेगा के रूप में लाई। राइट टू फूड से राशन फ्री और राइट टू एजुकेशन व राइट टू इन्फार्मेशन

से सभी को समान रूप से एजुकेशन मिल रहा है। इस प्रकार कांग्रेस की गारंटी लोगों के हित की रक्षा के लिए है।  
**कांग्रेस मुक्त कहने वाली भाजपा आज कांग्रेस युक्त हो गई-**  
मनीष खंडूडी के पार्टी छोड़ने पर कांग्रेस अध्यक्ष करन माहरा ने कहा कि उन्हें सम्मान देने में कांग्रेस ने कोई कमी नहीं की। पिता भाजपा से पूर्व मुख्यमंत्री, बहन विधायक व विधानसभा अध्यक्ष हों, इसके बावजूद कांग्रेस ने उन्हें पूरा सम्मान दिया है। मुझे दुख है, उन्हें थोड़ा सब्र रखना चाहिए। कांग्रेस मुक्त कहने वाली भाजपा आज कांग्रेस युक्त हो गई है।

## पुलिस सहायता केंद्र की गुमटी में सद्विध अवस्था में मिला होमगार्ड जवान का शव

**सद्विध**  
8 पुलिस ने पंचनामा भरकर शव को पोस्टमार्टम के लिए चिकित्सालय कर्णप्रयाग भेज दिया है।



**गोपेश्वर**  
पुलिस सहायता केंद्र की गुमटी विनायक धार में शनिवार को होमगार्ड का जवान का सद्विध अवस्था में शव मिला। पुलिस ने पंचनामा भरकर शव को पोस्टमार्टम के लिए उप जिला चिकित्सालय कर्णप्रयाग भेज दिया है।  
चमौली जिले के थाना पोखरी में तैनात होमगार्ड का जवान सत्येन्द्र लाल ड्यूटी पर था, जो शनिवार को विनायकधार में बनी पुलिस सहायता केंद्र की गुमटी के अन्दर मृत अवस्था में मिला।  
आस-पास के लोगों ने काफी देर तक होमगार्ड को स्लीपिंग बैग में लेटा हुआ देखा। आवाज लगाने पर उसने कोई हरकत नहीं की तो इसकी सूचना व्यापार संघ पोखरी के अध्यक्ष बरिंद सिंह राणा ने थाने को दी। इसके बाद थाना पुलिस होमगार्ड को अस्पताल ले गये, जहां डाक्टरों ने उसे मृतक घोषित कर दिया। पुलिस ने मृतक का पंचनामा कर पोस्टमार्टम के लिए भेज दिया है।  
थानाध्यक्ष पोखरी डीएस कंडारी ने बताया कि होमगार्ड सत्येन्द्र लाल 36 वर्ष के थाना में हाजिरी देकर सहायता केंद्र की गुमटी विनायकधार में दो अन्य साथियों के साथ ड्यूटी पर गया था। सत्येन्द्र लाल को अस्पताल ले गये, जहां डाक्टर ने उसे मृत घोषित किया है। पंचनामा के बाद शव पोस्टमार्टम के लिए कर्णप्रयाग भेज दिया है।

## मधुसुधन शर्मा नेपाली भाषा समिति के निर्विरोध अध्यक्ष बने

देहरादून/टीएम एक्शन इंडिया  
उत्तराखण्ड राज्य नेपाली भाषा समिति देहरादून का त्रैवार्षिक चुनाव में मधुसुधन शर्मा अध्यक्ष चुने गए।  
वरिष्ठ उपाध्यक्ष राजेंद्र मल्ल, उपाध्यक्ष पूजा सूब्बा, सरोज गुरुगुरु, महामंत्री श्याम राणा, सचिव श्रीमती अनिता घले, विनिता खत्री चुनी गईं जबकि कोषाध्यक्ष- कै.ओ.पी.गुरुगुरु, मीडिया प्रभारी प्रभा शहा, सांस्कृतिक सचिव पुष्पा क्षेत्री, शिक्षा प्रकोष्ठ सचिव पंकुषा प्रसाद पंथी, सहसचिव महेश भूपाल, मुख्य सलाहकार बालकृष्ण बराल चुने गए।

## लोस चुनाव से पहले कांग्रेस का बड़ा दांव, कांग्रेस की पांच गारंटी वाला पोस्टर जारी

**एलान**  
8 भविष्य सुरक्षित करने के साथ राष्ट्र निर्माण में योगदान के लिए युवाओं को सक्षम बनाएगी कांग्रेस-माहरा



हिन्दुस्थान समाचार को कांग्रेस की पांच गारंटी के बारे में विस्तार से बताया।  
**ये है कांग्रेस की पांच गारंटीयां-भर्ती भरोसा-**  
कांग्रेस ने केंद्र सरकार में 30 लाख नौकरी की गारंटी दी है। कांग्रेस ने कहा कि एक कैलेंडर जारी करेंगे और उसके अनुसार समयबद्ध तरीके से भर्ती की प्रक्रिया पूरी करेंगे।  
**पहली नौकरी पक्की-**  
25 वर्ष से कम उम्र के प्रत्येक डिप्लोमा धारक या कालेज ग्रेजुएट को पब्लिक अथवा प्राइवेट सेक्टर की कंपनी में एक वर्ष के अप्रेंटिसशिप (प्रशिक्षण) देने के लिए एक नए प्रशिक्षुता अधिकार अधिनियम की गारंटी देती है।

प्रशिक्षुओं को एक लाख रुपये (8,500 रुपये प्रतिमाह) मिलेंगे।  
**पेपर लीक से मुक्ति-**  
राहुल गांधी ने कांग्रेस की सरकार बनने के बाद पेपर लीक से मुक्ति दिलाने का भी एलान किया है। उन्होंने कहा कि कांग्रेस पेपर लीक को रोकने के लिए कानून बनाने की गारंटी देती है। हम नए कानून लाकर पेपर लीक को पूरी तरह से रोकेंगे, जिससे मौजूदा समय में करोड़ों युवाओं का भविष्य बर्बाद हो रहा है।  
**गिग इकोनॉमी में सामाजिक सुरक्षा-**  
कांग्रेस गिग इकोनॉमी में हर साल रोजगार बढ़ाने वाले लाखों युवाओं के लिए बेहतर वर्किंग कंडिशन (कामकाजी स्थिति) और सामाजिक सुरक्षा सुनिश्चित करने के लिए कानून लाने की गारंटी देती है।  
**युवा रोजगारी-**  
पांच वर्ष की अवधि के लिए देश के सभी जिलों में आवंटन की सुविधा के साथ कांग्रेस पांच हजार करोड़ रुपये का एक कोष बनाएगी। 40 वर्ष से कम उम्र के युवा किसी भी क्षेत्र में अपने बिजनेस के लिए स्टार्ट-अप फंडिंग का लाभ उठा सकेंगे।  
**केंद्र सरकार पर साधा निशाना, भाजपा के कार्यकाल को बताया अन्याय काल-**  
प्रदेश अध्यक्ष ने मोदी की गारंटी को झूठ की गारंटी बताया और केंद्र सरकार पर निशाना साधा। कांग्रेस अध्यक्ष ने कहा कि पिछले 10 वर्ष के अन्याय काल को भयंकर बेरोजगारी संकट से समझा जा सकता है।

## संक्षिप्त खबरें

### वर्तमान में उत्तम व्यक्तित्व का निर्माण चुनौती से कम नहीं: डा. चौहान

**हरिद्वार/टीएम एक्शन इंडिया**  
व्यक्ति का व्यक्तित्व उसके समग्र गुण-दोष से तैयार होने वाला व्युत्पिन्ट है, जिसका समग्र विश्लेषण ही व्यक्तित्व का निर्माण करता है। गुरुकुल कांगड़ी समविविद्यालय, हरिद्वार के शारीरिक शिक्षा एवं खेल विभाग में व्यक्तित्व पर गुण दोष का प्रभाव एवं उत्तम व्यक्तित्व निर्माण पर छात्रों के लिए परिचय कार्यक्रम आयोजन किया गया।  
एसोसिएट प्रोफेसर डॉ. शिवकुमार चौहान ने बतौर मुख्य वक्ता प्रशिक्षु छात्रों के साथ संवाद करते हुये कहा कि बदलते परिवेश में संस्कार एवं संस्कृति के संरक्षण में उत्तम व्यक्तित्व निर्माण किसी चुनौती से कम नहीं है। खेल सीमित समय में व्यक्तित्व के छिपे अनेक पहलुओं को उजागर करके उसके गुण-दोष से व्यवहार में होने वाले परिवर्तन तथा प्रभाव से रू-ब-रू कराने की सरलतम युक्ति है।  
प्रशिक्षुओं के प्रश्नों के उत्तर देते हुये एसोसिएट प्रोफेसर डॉ. शिवकुमार चौहान ने कहा कि जीवन के अच्छे बुरे अनुभव तथा रोज होने वाले उतार-चढ़ाव की पटकथा खेल के माध्यम से बेहतर समझी जा सकती है। किसी व्यक्ति की शारीरिक बनावट तथा लिबास को देखकर व्यक्तित्व से तुलना करना गलत है। वाह्य तथा आन्तरिक गुण-दोष के प्रभाव तथा विषम परिस्थिति में उचित निर्णय की क्षमता के आधार पर व्यक्तित्व की गणना की जा सकती है।  
कभी-कभी व्यक्ति व्यवहार के प्रभाव से विचलित होकर व्यक्तित्व का नुकसान कर लेता है, जिसकी भरपाई करके पुनः सन्तुलित व्यक्तित्व को प्राप्त करना जटिल हो जाता है।  
प्रशिक्षु छात्रों को सन्तुलित व्यक्तित्व बनाये रखने के लिए दिये सुझाव में डॉ. चौहान ने कहा कि व्यवहारोन्मुख तथा अपनी क्षमताओं को पहचान करके परिस्थितियों के साथ प्रतिक्रिया करने का साहस करने से ही मजबूत व्यक्तित्व प्राप्त किया जा सकता है। परिचय कार्यक्रम में एमपीएड तथा बीपीईएस के प्रशिक्षु छात्रों ने भाग लिया। प्रभारी, शारीरिक शिक्षा डॉ. अजय मलिक ने व्यक्तित्व को व्यक्ति का मरिदत्क तथा व्यवहार को बुद्धि का स्वरूप मानने की बात कही।

## डीएम ने की जल और स्वच्छता मिशन के कार्यों की समीक्षा



**गोपेश्वर/टीएम एक्शन इंडिया**  
जिलाधिकारी चमौली ने शनिवार को जिला जल एवं स्वच्छता मिशन की बैठक लेते हुए संचालित कार्यों की समीक्षा की। उन्होंने निर्देशित किया कि जल जीवन मिशन के अंतर्गत संचालित अवशेष कार्यों को गुणवत्ता के साथ शीघ्र पूरा किया जाए। जो योजनाएं पूर्ण हो चुकी है, उनकी देनदारियों का तत्काल भुगतान किया जाए।  
डीएम हिमांशु खुराना ने कहा कि हर घर जल ग्रामों के शेष सत्यापन कार्यों को रोस्टर निर्धारित करते हुए शत प्रतिशत पूर्ण करना सुनिश्चित करें। साथ ही जल स्रोत सत्यापन कार्यों की जियो टैगिंग की भी प्रतिदिन प्रगति रिपोर्ट प्रस्तुत करें। इस दौरान जिलाधिकारी ने सभी डिवीजनों के अन्तर्गत संचालित कार्यों की गहनता से समीक्षा करते हुए आवश्यक दिशा निर्देश दिए।  
जल संस्थान के अधीक्षण अभियंता सुशील कुमार सैनी ने अवगत कराया कि जल जीवन मिशन के अन्तर्गत जनपद में 76502 घरेलू जल संयोजन के सापेक्ष अभी तक 76410 घरेलू जल संयोजन किए

## हत्या के प्रयास का इनामी आरोपित चार साल बाद चढ़ा पुलिस के हत्थे

**हरिद्वार/टीएम एक्शन इंडिया**  
कनखल थाना क्षेत्र के ग्राम जमालपुर कलां में हत्या के प्रयास के मामले में चार वर्षों से फरार चल रहे इनामी को पुलिस ने हरियाणा से गिरफ्तार कर लिया है। विगत 28 मई 2020 ग्राम जमालपुर कलां निवासी शहीद हसन ने पुलिस को तहरीर देकर तीन नामजद आरोपितों के खिलाफ गाली गलौच करने व उसके भाई की हत्या करने के इरादे से मारपीट करने के आरोप में मुकद्दमा दर्ज कराया था। इस मामले में पुलिस दो अन्य आरोपितों को पूर्व में गिरफ्तार कर चुकी है, लेकिन तीसरा आरोपित मिस्र लगातार फरार चल रहा था।

## चुनाव घोषणा से पहले पूर्ण हों तैयारियां, निर्वाचन आयोग के निर्देशों का करें अनुपालन: एडीजीपी

**बैठक**  
8 समस्त जनपद प्रभारियों एवं सेना नायकों के साथ वीडियो कांफ्रेंसिंग के माध्यम से बैठक की।  
देहरादून/टीएम एक्शन इंडिया  
अपर पुलिस महानिदेशक अपराध एवं कानून व्यवस्था उत्तराखण्ड एपी अंशुमान ने लोकसभा चुनाव तैयारियों को लेकर शनिवार को समस्त जनपद प्रभारियों एवं सेना नायकों के साथ वीडियो कांफ्रेंसिंग के माध्यम से बैठक की।  
अपर पुलिस महानिदेशक ने लोकसभा निर्वाचन की घोषणा होने के पश्चात जो भी आवश्यक कार्यवाही की जानी है उसकी तैयारियां पूर्ण करने के साथ आवश्यक दिशा-निर्देश दिए। साथ ही निर्वाचन आयोग के दिशा-निर्देशों का अनुपालन करने के निर्देश दिए। निर्वाचन ड्यूटी के लिए आए सीएपीएफ के जवानों के रहने के लिए उपयुक्त आवासीय व्यवस्था, संचार व्यवस्था व आवागमन के लिए वाहनों की व्यवस्था करने के निर्देश दिए। जनपद में नियुक्त पुलिस बल का प्रशिक्षण, तैनाती प्लान एवं फोर्स की आवश्यकता के लिए आंकलन करने के निर्देश दिए।

## भगवान शिव समस्त चराचर में विद्यमान : त्रिवेणी दास



**महाशिवरात्रि**  
8 श्री तिलभाण्डेश्वर महादेव मंदिर कनखल में चल रहा महाशिवरात्रि महोत्सव का समापन हो गया।  
हरिद्वार/टीएम एक्शन इंडिया  
यज्ञ की पूर्णाहुति और विशाल भण्डारे के साथ श्री तिलभाण्डेश्वर महादेव मंदिर कनखल में चल रहा त्रिदिवसीय महाशिवरात्रि महोत्सव का समापन हो गया। इस अवसर पर संत सम्मेलन का भी आयोजन किया गया।  
संत सम्मेलन में आए हुए सभी संतों व भक्तों का अभिवादन करते हुए मंदिर के परमाध्यक्ष श्रीमहंत त्रिवेणी

दस महाराज ने कहा कि शिव ही परम कल्याणकारी देव हैं। भगवान शिव आदि हैं और समस्त चराचर में वे ही विद्यमान हैं। भगवान शिव के बिना सृष्टि की कल्पना भी नहीं की जा सकती। उन्होंने कहा कि विश्व में सबसे अधिक उपासक भगवान शिव के ही हैं। शेष सभी देव हैं, किन्तु एक भगवान शिव को महादेव ही कहा गया है।  
श्रीमहंत त्रिवेणी दास महाराज ने कहा कि भगवान शिव की पूजा

## बिकेटीसी अध्यक्ष ने ओंकारेश्वर मंदिर के जीर्णोद्धार कार्यों का किया निरीक्षण

**जीर्णोद्धार**  
8 कार्ययोजना के तहत प्रथम फेज में भोग मंडी, भंडार गृह, कीर्तन हाल का निर्माण कार्य चल रहा है।  
उखीमठ/ रुद्रप्रयाग/टीएम एक्शन इंडिया  
बदरीनाथ- केदारनाथ मंदिर समिति (बिकेटीसी) अध्यक्ष अजेंद्र अजय ने शनिवार को पंच केदार गद्दीस्थल श्री ओंकारेश्वर मंदिर उखीमठ स्थित कोठा भवन जीर्णोद्धार और पुनर्निर्माण कार्यों का निरीक्षण किया। साथ ही उपा-अनिरुद्ध विवाह मंडप के जीर्णोद्धार कार्य के लिए अतिरिक्त कार्ययोजना बनाने सहित जीर्णोद्धार कार्य में



तेजी लाने के निर्देश दिये। बिकेटीसी अध्यक्ष अजेंद्र अजय ने कार्यभार संभालते ही जीर्णोद्धार हो चुके मंदिर-धर्मशालाओं के जीर्णोद्धार और पुनर्निर्माण की पहल की। ओंकारेश्वर मंदिर उखीमठ में जर्जर हो चुके कोठा भवन और उपा- अनिरुद्ध विवाह मंडप और

अस्त व्यस्त पड़े परिसर को नया स्वरूप देने के लिए कार्ययोजना को धरातल पर उतारा। कार्ययोजना के तहत प्रथम फेज में भोग मंडी, भंडार गृह, कीर्तन हाल का निर्माण कार्य चल रहा है।  
द्वितीय चरण में पौराणिक उपा-अनिरुद्ध विवाह मंडप का जीर्णोद्धार प्रस्तावित है तीसरे चरण में पार्किंग, यात्री सुविधाएं और सड़क संपर्क मार्ग का कार्य किया जाना है।  
इससे पहले बिकेटीसी अध्यक्ष अजेंद्र अजय के निर्देशन में तृतीय केदार तुंगनाथ सहित विश्वनाथ मंदिर गुप्तकाशी की शीर्ष छतरी का जीर्णोद्धार कार्य पूर्ण हो चुका है। केदारनाथ धाम में आवासीय भवनों तथा भोग मंडी, पुजारी निवास, कर्मचारी निवास कार्य प्रगति पर है।

## भाजपा चुनाव प्रभारी ने किए चुनाव प्रचार रथ रवाना

**देहरादून/टीएम एक्शन इंडिया**  
भारतीय जनता पार्टी संगठन पूरी तरह चुनावी मोड में आ गया है। भले ही चुनाव की घोषणा अभी नहीं हुई है, लेकिन जिन प्रत्याशियों की घोषणा हो गई है। उनके क्षेत्रों में चुनाव प्रचार प्रारंभ कर दिया गया है।  
शनिवार को 2024 के लोकसभा चुनाव को लेकर भाजपा ने प्रचार वाहन को रवाना किया है।  
मुख्यमंत्री पुष्कर सिंह धामी चुनाव प्रभारी राष्ट्रीय महामंत्री दुर्गेश कुमार गौतम प्रदेश अध्यक्ष महेंद्र भट्ट ने भाजपा महानगर कार्यालय से हरी झंडी दिखाकर वाहनों को रवाना



किया है। इन प्रचार वाहनों के माध्यम से केंद्र और राज्य सरकार की योजनाओं से आम लोग परिचित हो सकेंगे। इस अवसर पर भाजपा प्रदेश चुनाव प्रबंधन समिति अध्यक्ष नरेश बंसल केबिनेट मंत्री गणेश जोशी सहित अन्य विधायक वरिष्ठ भाजपा पदाधिकारी उपस्थित थे। भाजपा का कहना है कि जिस तरह से केंद्र और राज्य सरकार विभिन्न योजनाएं चल रही हैं। इसका आम लोगों को फायदा मिल सके इसलिए प्रचार वाहन को रवाना किया गया है।

# पिछली सरकारों के विकास इंजन में लग गया था जंग, अब न घाट का न घर का: मुख्यमंत्री

## उपलब्धियां

8 - मुख्यमंत्री ने भाजपा सरकार की गिनाई उपलब्धियों, विपक्षियों पर बोला हमला



देहरादून/टीएम एक्शन इंडिया मुख्यमंत्री पुष्कर सिंह धामी ने कहा कि पहले की सरकारों में जो विकास का इंजन था, उसे जंग लग गया था। नागरिकों के लिए सुविधाओं का अभाव था। गरीबों को योजनाओं का लाभ नहीं मिल रहा था। किसानों का अपमान हो रहा था। इसी का नतीजा है कि इन पार्टियों को लोगों ने न घर का छोड़ा है न घाट का।

## धामी ने 215 करोड़ की विकास योजनाओं का किया शिलान्यास

देहरादून/टीएम एक्शन इंडिया मुख्यमंत्री पुष्कर सिंह धामी ने देहरादून के अंतर्गत मसूरी-देहरादून विकास प्राधिकरण की ओर से विभिन्न विधानसभा क्षेत्र अंतर्गत प्रस्तावित निर्माण व सौंदर्यीकरण कार्यों का शिलान्यास एवं लोकार्पण किया। मुख्यमंत्री ने 215 करोड़ से अधिक लागत की विकास



योजनाओं का शिलान्यास किया। यह योजनाएं आने वाले समय में पूरे देहरादून के विकास में मील का

पत्थर साबित होंगी। धामी ने कहा कि हम जिन योजनाओं का शिलान्यास करते हैं, उनका लोकार्पण भी तब समय पर करते हैं। राज्य सरकार ने मातृशक्ति को स्वरोजगार से जोड़ने के लिए पूरे प्रदेश में मातृशक्ति अभिनंदन समारोह आयोजित किए। इसमें विभिन्न विकास योजनाओं का भी शिलान्यास किया।

# विश्व भर में भारत को महान बनाती है सनातन संस्कृति की श्रेष्ठता : दास

## हरिद्वार/टीएम एक्शन इंडिया

श्री बनखंडी साधुबेला पीठाधीश्वर आचार्य स्वामी गौरीशंकर दास महाराज ने कहा है कि सनातन संस्कृति की श्रेष्ठता विश्व भर में भारत को महान बनाती है। संतों की गौरवशाली परंपराएं दुनिया भर में विख्यात हैं। विश्व गुरु के रूप में भारत दुनिया भर का नेतृत्व करें इसके लिए संत समाज लगातार प्रयासरत है जल्द ही अखंड भारत का यह सपना साकार होगा।



धूपतवाला स्थित साधुबेला आश्रम में आयोजित अवतरण दिवस कार्यक्रम को संबोधित करते हुए आचार्य स्वामी गौरीशंकर दास महाराज ने कहा कि आधुनिक युग में उन्नति की ओर अग्रसर राष्ट्र धर्म सत्ता एवं राज सत्ता के समन्वय का उत्तम परिणाम है। संत महापुरुषों ने अनादि काल से समाज में समरसता का वातावरण बनाकर देश को नई दिशा प्रदान की है। भावी पीढ़ी को

सुनिश्चित करना चाहिए। कार्यक्रम के दौरान मौजूद भक्तों ने आचार्य स्वामी गौरीशंकर दास महाराज का अवतरण दिवस धूमधाम से मनाया एवं स्वामी गौरीशंकर दास महाराज से आशीर्वाद प्राप्त कर उनकी दीर्घायु की कामना की। इस अवसर पर जीतू भाई, दिव्या, जया नरेश, अमरलाल कुकरेजा, लालचंद, राजीव, दीपक बजाज, मेहर मेहता, गोपाल पुनेठा, विष्णु दत्त पुनेठा सहित कई श्रद्धालु भक्त उपस्थित रहे।

# उत्तराखंड में भाजपा लोकसभा की पांचों सीटों पर बहुमत से परचम लहराएगी: अजय भट्ट

## भट्ट ने कहा

8 - भाजपा केंद्र और उत्तराखंड सरकार की विकास नीतियों को लेकर जनता के बीच जाएगी



देहरादून/टीएम एक्शन इंडिया राज्यरक्षा मंत्री अजय भट्ट ने कहा कि उत्तराखंड में भाजपा केंद्र और उत्तराखंड सरकार की विकास नीतियों को लेकर कर रही विकास कार्यों के चलते पांचों सीटों पर परचम लहराएगी। भाजपा की जीत के लिए जनता पूरी तरह से मन बना चुकी है। यह बात अजय भट्ट ने ऋषिकेश में पत्रकारों से बातचीत में कही। उनका कहना था कि उत्तराखंड में केंद्र और राज्य की डबल इंजन की सरकार विकास के कार्यों को तेजी से गति दे रही है, जिसमें केदारनाथ, बद्रीनाथ और हेमकुंड साहिब में तेजी के साथ विकास कार्य गतिमान है। उन्होंने कहा कि मोदी के कार्यों को देखते हुए देश की जनता ने 400 पर का नारा दिया है और भारतीय जनता पार्टी उसे आगे बढ़ाने का कार्य कर रही है। उन्होंने कहा कि भाजपा वर्ष 2014 और 19 में भारी बहुमत से चुनाव हुई थी, लेकिन 24 के चुनाव में इतिहास बनाने जा रही है। रक्षा राज्य मंत्री भट्ट ने कांग्रेस पर हमला बोलते हुए कहा कि वह उत्तराखंड की जनता को गुमराह करने के लिए तरह-तरह के नारे लगा रही है, लेकिन प्रदेश की जनता भाजपा को ही पूर्ण बहुमत

देने जा रही है। इसके चलते उत्तराखंड के बड़े-बड़े कांग्रेस नेता भाजपा में शामिल हो रहे हैं। उन्होंने कहा कि उत्तराखंड में ऑल वेदर रोड का मामला हो या ऋषिकेश से कर्णप्रयाग रेल प्रोजेक्ट। सभी प्रोजेक्टों पर तेजी के साथ कार्य हो रहे हैं। उन्होंने कहा कि उत्तराखंड सहित संपूर्ण भारत में प्रधानमंत्री नरेंद्र मोदी की उज्वला योजना हो, या जल से नल, जन धन योजना सभी जनता के बीच कारगर साबित हो रही है। इस दौरान रक्षा राज्य मंत्री ने भाजपा कार्यकर्ताओं का हौसला बढ़ाते हुए कहा कि भाजपा के कार्यकर्ताओं को सेवा भाव और समाज सेवा के कार्यों से जुड़े रहना चाहिए। उन्होंने कहा कि सेवा भाव के माध्यम से नरेंद्र मोदी भी दुनिया के सर्वमान्य नेता बने हैं। जहां छोटे से छोटे कार्यकर्ता को भी सम्मान मिलता है। प्रधानमंत्री मोदी के कारण ही आज एल वन चंद्रयान पर चक्कर लगा

# गाय को राष्ट्रमाता का दर्जा दे केंद्र सरकार: अधीर कौशिक

## हरिद्वार/टीएम एक्शन इंडिया

महाशिवरात्रि पर्व के उपलक्ष्य में शिवमूर्ति व्यापार मंडल व श्री अखण्ड परशुराम अखाड़े ने संयुक्त रूप से शनिवार को शिवमूर्ति चौक पर भगवान शिव का अभिषेक, आरती और पूजा अर्चना की। इसके उपरांत श्रद्धालुओं को खीर का प्रसाद वितरित किया गया। इस अवसर पर श्री अखण्ड परशुराम अखाड़े के अध्यक्ष पंडित अधीर कौशिक ने केंद्र सरकार से गाय को राष्ट्रमाता का दर्जा देने की मांग की। व्यापारियों से अपील करते हुए उन्होंने बताया कि दस मार्च को सभी व्यापारी वर्ग गौ माता का पूजन करें और राष्ट्रमाता का दर्जा दिलाने के लिए अपनी आवाज बुलंद करें।

# मांगें न माने जाने पर आंगनबाड़ी कार्यकर्ताओं में रोष

## धरना

8 रेखा नेगी ने कहा कि मुख्यमंत्री से वार्ता के बाद भी हमारी समस्या का समाधान नहीं हुआ है।



देहरादून/टीएम एक्शन इंडिया आंगनबाड़ी कार्यकर्ताओं ने 9 मार्च को भी अपना धरना जारी रखा। दीनदयाल पार्क में जारी धरने को 20वें दिन संबोधित करते हुए रेखा नेगी ने कहा कि मुख्यमंत्री से वार्ता के बाद भी हमारी समस्या का समाधान नहीं हुआ है। रेखा नेगी ने कहा है कि मिनी आंगनबाड़ी कार्यकर्ताओं का शासनदेश 26 फरवरी को जारी हो गया था। सरकार संगठन को

तोड़ने के लिए मिनी बहनों को नियुक्ति पत्र देने का कार्य कर रही है। उन्होंने 4 सूत्री मांगों पर चर्चा करते हुए कहा कि यदि मांगे न

मानी गईं तो आंदोलन और तेज होगा। आंदोलन में रेखा नेगी के साथ पुष्पा सजवाण, ज्योतिका पांडे, सुधा, मंजूर, बिना तड़ियाल, प्रतिमा शर्मा, अंजू खंडूरी, प्रमिला जोशी, सावित्री नेता, सुमन, सीता चौहान समेत तमाम आंगनबाड़ी कार्यकर्ता उपस्थित थीं।

# रक्तदान व्यक्ति के जीवन का सर्वोत्तम कार्य : आदेश चौहान

हरिद्वार/टीएम एक्शन इंडिया सिडकुल के स्थानीय होटल में शिव शक्ति सेवा समिति का 12वां रक्तदान शिविर का आयोजन किया। इस दौरान रानीपुर विधायक आदेश चौहान व डॉक्टर सिंध्या शर्मा ने दीप प्रज्वलन कर शिविर का शुभारम्भ किया। इस अवसर पर रानीपुर विधायक आदेश चौहान ने कहा कि रक्तदान व्यक्ति के जीवन का सर्वोत्तम कार्य है। उपचार के दौरान मरीजों को कई बार रक्त ना मिलने के कारण जान गंवानी पड़ जाती है। स्वयंसेवियों का रक्तदान बहुमूल्य साबित होता है।

# उत्तराखंड-उत्तर प्रदेश-हिमाचल पुलिस अलर्ट मोड पर, सीमाओं पर कड़ी नजर

## देहरादून/टीएम एक्शन इंडिया

अपर पुलिस महानिदेशक अपराध एवं कानून व्यवस्था उत्तराखंड एपी अंशुमान की अध्यक्षता में शनिवार को आगामी लोकसभा चुनाव शांतिपूर्ण ढंग से पूर्ण करने के दृष्टिगत अंतरराज्यीय सीमाओं से लगे उत्तर प्रदेश, हिमाचल प्रदेश के अधिकारियों एवं सीमावर्ती जनपद प्रभारियों के साथ समन्वय गोष्ठी हुई।



अपर पुलिस महानिदेशक ने पुलिस अधिकारियों से कहा कि भारत निर्वाचन आयोग के निर्देशों के अनुपालन में सभी राज्यों की पुलिस समन्वय के साथ एक-दूसरे का सहयोग कर निष्पक्ष और शांतिपूर्ण ढंग से आगामी लोकसभा चुनाव संपन्न कराएगी। पुलिस उप महानिरीक्षक अपराध एवं कानून व्यवस्था उत्तराखंड पी. रेणुका देवी ने प्रस्तुतीकरण के माध्यम से उत्तराखंड की सीमावर्ती राज्यों के साथ लगी सीमा की जानकारी दी। गोष्ठी के एजेंडा बिंदुओं में बॉर्डर चेक पोस्ट, फोर्स तैनाती, सीसीटीवी कैमरों, संवेदनशील क्षेत्र की जानकारी देते

हुए आपसी समन्वय पर जोर दिया गया। बाधा उत्पन्न कर सकते हैं, की सूची का आदान-प्रदान करते हुए उन पर निरोधात्मक कार्यवाही करने के निर्देश दिए। अवैध मादक पदार्थ, शराब, शस्त्र एवं नकद तस्करी को रोकने के लिए संयुक्त रणनीति बनाने पर चर्चा हुई। निर्वाचन के दौरान सांप्रदायिक तनाव, दुष्प्रचार फैलाने वाले व्यक्तियों को विरहित कर उन पर सतर्क दृष्टि रखने एवं सोशल मीडिया पर भी इस प्रकार के लोगों की हरकतों पर सतर्क दृष्टि रखने के निर्देश दिए। सीमावर्ती क्षेत्रों के ऐसे स्थान जहां वाहन अथवा पैदल पेट्रोलिंग संभव नहीं है, वहां पर ड्रोन के माध्यम से संयुक्त निगरानी के साथ वन विभाग से समन्वय कर सीमावर्ती वन क्षेत्रों में भी पेट्रोलिंग करने के निर्देश दिए।

गौरतलब है कि सात मार्च को रेलवे स्टेशन कैम्पस में गेट नंबर तीन के पास एक युवक का खून से लथपथ शव मिला था। उसके सिर पर गहरा घाव था। शीशे की तरह साफ था कि युवक की बेरहमी से हत्या की गई है। हत्याकांड को अंजाम देने में किसी भारी भरकम वस्तु का इस्तेमाल किया गया है। एसपी सरिता डोबाल के निर्देश पर एसओ जीआरपी अनुज सिंह की अगुवाई में एक टीम गठित की गई। पुलिस टीम ने सीसीटीवी कैमरे खंगाले, उसके बाद भी राह आसान नहीं थी। पहनावे के आधार पर जीआरपी ने खाक छानी। जिसके बाद टीम आरोपित तक पहुंचने में कामयाब रही।

# खेल मंत्री रेखा आर्य ने की भाजपा की जीत के लिए चतुर्थ प्रहर साधना

## अनुष्ठान

8 इस अनुष्ठान में थानापति महंत मुन्ना गिरी, महंत महाकाल गिरी, महंत भूपेंद्र गिरी आदि उपस्थित रहे।



हरिद्वार/टीएम एक्शन इंडिया आगामी लोकसभा चुनाव में भाजपा की भारी जीत और राष्ट्र की खुशहाली, विकास व सर्वांगीण उन्नति की कामना के साथ श्रीमहंत हरि गिरि महाराज के सान्निध्य हरि गिरि महाराज के सान्निध्य में जना अखाड़ा हरिद्वार के आनंद भैरव घाट पर स्थित प्राचीन शिवालय में उत्तराखंड की महिला सशक्तिकरण, बाल विकास एवं खेल मंत्री श्रीमती रेखा आर्य ने

विशेष अनुष्ठान किया। महाशिवरात्रि पर्व पर शुक्रवार रात्रि देर रात मुख्य पुरोहित देवेश बडोला के आचार्यत्व में श्रीमती रेखा आर्य एवं समाज सेवी गिरधारी लाल साहू ने विशिष्ट अनुष्ठान प्रारंभ किया। विशिष्ट अनुष्ठान आज सुबह 5 बजे भव्य आरती के साथ संपन्न हुआ। महाशिवरात्रि के पावन पर्व पर श्री पंचदशनाम जूना अखाड़े में

आशुतोष भगवान शिव के स्वरूप श्री आनंद भैरव की पूरी रात्रि चार प्रहर की विशेष पूजा अर्चना की गई। जिसका समापन शनिवार प्रातः भव्य मंगल आरती के साथ संपन्न हुआ। अखाड़े के अंतरराष्ट्रीय संरक्षक श्री महंत हरी गिरी महाराज के सान्निध्य व संयोजन में पौराणिक शिव तीर्थ जूनागढ़ स्थित भावनाथ मंदिर, प्रयागराज स्थित मोक्ष गिरी मंदिर, बनखंडी नाथ बरेली सहित सभी शाखाओं आश्रमों और शिवालयों में विशेष विशिष्ट पूजा अर्चना तथा रात्रि जागरण किया गया। रात्रि में प्रथम प्रहर की विशेष अभिषेक के साथ शुरू हुआ अति भव्य विशिष्ट अनुष्ठान द्वितीय प्रहर तृतीय प्रहर तथा चतुर्थ प्रहर की पूजा अर्चना के साथ आज प्रातः 5 बजे

संपन्न हुआ। इस अनुष्ठान में थानापति महंत मुन्ना गिरी, महंत महाकाल गिरी, महंत भूपेंद्र गिरी, महंत हीरा भारती आदि विशेष रूप से उपस्थित रहे। अनुष्ठान के समापन के पश्चात कैबिनेट मंत्री रेखा आर्य ने कहा कि भाजपा उत्तराखंड की पांचों लोकसभा सीटों पर रिकार्ड मतों से जीत हासिल करेगी। साथ ही अबकी बार 400 पार के संकल्प को भी सिद्ध करके दिखाएगी। उन्होंने कहा कि पूरा देश ही नहीं समूचा विश्व प्रधानमंत्री नरेंद्र मोदी के नेतृत्व में भाजपा की जीत के प्रति सत्य प्रतिशान्द आह्वान है। इससे पूर्व अनुष्ठान में बड़ी संख्या में साधु संतों के अलावा कई विशिष्ट नागरिक भी मौजूद रहे।

# हमें अपनी सांस्कृतिक विरासत को बचाना और आगे बढ़ाना होगा : पूर्व राज्यपाल कोशयारी

## गोपेश्वर/टीएम एक्शन इंडिया

चमोली जिले के देवाल में आयोजित तीन दिवसीय देवाल कौथिग के दूसरे दिन मेले का उद्घाटन पूर्व राज्यपाल और मुख्यमंत्री भगत सिंह कोशयारी ने किया। उन्होंने कहा कि हमें अपने बच्चों को अच्छे संस्कार देने चाहिए। हमें अपनी सांस्कृतिक विरासत को बचाना और आगे बढ़ाना होगा। मेले के दूसरे दिन शनिवार को लोक कलाकारों, महिला मंगल दलों और शिशु विद्या मंदिर के छात्रों ने अपने रंगारंग सांस्कृतिक कार्यक्रमों की प्रस्तुति से सभी का



मनमोहा। मेला कमेटी के अध्यक्ष लखन रावत ने कहा मेला निरन्तर प्रगति के पथ पर आगे बढ़ रहा है। उन्होंने देवाल मेले को सरकारी मेला घोषित करने की मांग उठाई। पूर्व मुख्यमंत्री ने देवाल चैड गांव को धावक सरोजनी कोटेडी को

सम्मानित किया। इस मौके पर नारायणबगढ़ के प्रमुख अंशाली नेगी, मुख्यमंत्री के को-अर्डी डनेन्द्र दलवीर दानू, जिपेस कुष्णा बिट, आशा धपोला, देवी जोशी, उमेश मिश्रा, सुरेन्द्र बिट आदि मौजूद थे।









**आदर्श रसोई**  
**सप्ताह 100 वां**

## राकेश भारद्वाज चौक: आदर्श रसोई ने पूरे किए 100 हफ्ते धूमधाम से मनाया गया सोहनलाल मेहंदीरता और संजय बांगी का जन्मदिन, पदाधिकारियों में दिखा गजब का उत्साह



**टीम एक्शन इंडिया/नई दिल्ली**  
आदर्श नगर विधानसभा क्षेत्र के अंतर्गत आने वाले सबसे व्यस्ततम चौक यानी 'राकेश भारद्वाज चौक' पर आदर्श रसोई ने अपने सफलतम 100वें रिविवार का सफर भी पूरा कर लिया है। इस मौके पर सभी लोगों ने एक-दूसरे को बधाई दी। इस विशेष मौके पर सभी ने 100वें रिविवार तक के सफर को याद किया। साथ ही आदर्श रसोई के वरिष्ठ सदस्य सोहनलाल मेहंदीरता और संजय बांगी का जन्मदिन भी धूमधाम से मनाया। इस दौरान आदर्श रसोई के सदस्यों और पदाधिकारियों का उत्साह देखते ही बनता था।



संस्था के अन्य सदस्यों ने भी अपने अपने विचार रखे। हर कोई उनके मुद्दाबाजी, मिलनसार स्वाभाव की बात करता है।  
**आदर्श रसोई का सहभागी होने पर गर्व है: सोहनलाल मेहंदीरता**



इस विशेष मौके पर सोहनलाल मेहंदीरता ने कहा कि आज राकेश भारद्वाज जी हमारे बीच नहीं हैं, लेकिन उनके द्वारा बनाया गया आदर्श रसोई रूपी ये परिवार बहुत मजबूत है। उनके विचार आज भी हम सभी को मार्गदर्शन करते हैं। सभी एकजुटता के साथ इस रसोई के माध्यम से सेवा परमोधर्म का कार्य कर रहे हैं। मैं भी पिछले दो वर्ष से इस रसोई के साथ जुड़ा हुआ हूँ। मुझे खुशी है कि मैं भी रसोई के सहभागी के रूप में अपना योगदान देता हूँ।



**रिबन काटकर सोहनलाल मेहंदीरता और संजय बांगी परिवार ने किया आदर्श रसोई का शुभारंभ**

आदर्श रसोई ने सोहनलाल मेहंदीरता और संजय बांगी का जन्मदिन बड़ी ही धूमधाम से मनाया। कार्यक्रम का शुभारंभ विधिवत रूप से सोहनलाल जी और संजय बांगी परिवार ने रिबन काटकर किया। इसके उपरांत श्रेष्ठ राकेश भारद्वाज जी के तैलचित्र पर पुष्पांजलि अर्पित की और उन्हें श्रद्धासुमन अर्पित किए गए। इस विशेष मौके पर दोनों परिवार मौजूद रहे।

**मेहंदीरता और बांगी परिवार का हुआ भव्य स्वागत, मालाएँ पहनाकर किया गया अभिनंदन**

सोहनलाल मेहंदीरता और संजय बांगी के जन्मदिन के मौके पर दोनों सम्मानित सदस्यों का पूरा परिवार मौजूद रहा जिनका आदर्श रसोई के पदाधिकारियों ने मालाएँ पहनाकर भव्य स्वागत व अभिनंदन किया। इस मौके पर राकेश भारद्वाज चौक पर लोगों का उत्साह अपने चरम पर था। सोहनलाल जी और बांगी जी के व्यक्तित्व और जीवन पर भी प्रकाश डाला गया।

**ईश्वर का सदैव आशीर्वाद बना रहे: संजय बांगी**

श्री बांगी ने कहा कि देखते ही देखते आदर्श रसोई ने कई आयाम स्थापित कर लिए हैं। समाज का भी हमें भरपूर सहयोग मिला है। मुझे खुशी है कि मैं भी पुण्य के कार्य में एक सहभागी हूँ। यह हम सबके लिए हर्ष की बात है कि आदर्श रसोई के सभी साथियों ने आदर्श रसोई को आगे बढ़ाने के लिए दिन रात मेहनत की है। तभी जाकर आज हम सभी मिलकर आदर्श रसोई के 100वें रिविवार को सेलिब्रेट कर रहे हैं। आदर्श रसोई की सबसे अनूठी बात यह है कि यह समाजसेवा के साथ-साथ अपने पारंपरिक त्योहारों, विशेष दिनों को भी बहुत ही उत्साहपूर्वक रूप से मनाती है, जोकि काबिलेतारीफ है।

**लजीज व्यंजनों से सजी थी आदर्श रसोई की थाली**

आदर्श रसोई के पदाधिकारियों ने हर बार की तरह लजीज व्यंजनों से सजी थाली सभी को परोसी। थाली में तंदूरी रोटी, छोले-कढ़ी, अचार, सलाद, रायता उपलब्ध करवाया गया।



## साबरमती रेलवे स्टेशन पर दिखेगी महात्मा गांधी के संघर्ष, जीवन यात्रा

**टीम एक्शन इंडिया**  
**अहमदाबाद:** साबरमती रेलवे स्टेशन के प्रस्तावित डिजाइन और मास्टर प्लान के तहत शहर के चरित्र के साथ-साथ ऐतिहासिक विरासत और महत्व को संरक्षित किया जाएगा। ऐतिहासिक रूप से साबरमती महात्मा गांधी और उनके आश्रम से जुड़ा हुआ। साबरमती स्टेशन के डिजाइन में महात्मा गांधी की छवि और उनसे जुड़ी वस्तुओं (जैसे चरखा और खादी) का उपयोग उनके जीवन और उच्च आदर्शों को प्राप्त करने के उनके संघर्ष के प्रतीकात्मक अनुसमारक के रूप में किया गया है। पश्चिम रेलवे के अधिकारियों ने शनिवार को साबरमती रेलवे स्टेशन के री-डवलपमेंट कार्य का अवलोकन किया और इसकी प्रगति से मीडिया को रूबरू कराया। इस दौरान उप मुख्य परियोजना प्रबंधक अनंत कुमार समेत अन्य



अधिकारी मौजूद रहे। इस दौरान प्रजेंटेशन एवं स्टेशन पर लगाए गए मॉडल के माध्यम से स्टेशन पुनर्निर्माण से अवगत कराया गया। रेलवे अधिकारियों ने बताया कि साबरमती रेलवे स्टेशन को विकसित करने के साथ रेलवेज, सिटी मेट्रो नेटवर्क, हाईस्पीड रेलवे नेटवर्क, सिटी बीआरटी बस नेटवर्क और सिटी बस सेवाओं जैसे परिवहन के मौजूदा और भविष्य के तरीकों को जोड़ने के उद्देश्य से इसे

**टीम एक्शन इंडिया**  
**लखनऊ:** मुख्यमंत्री योगी आदित्यनाथ शनिवार को जौनपुर पहुंचे। यहां उन्होंने वीर शिरोमणि महाराणा प्रताप की मूर्ति का अनावरण किया, फिर जौनपुर को सड़क, पेयजल के साथ समग्र विकास से जुड़ी 899 करोड़ रुपये की 256 विकास परियोजनाओं की सौगात दी। सीएम ने विभिन्न योजनाओं के लाभार्थियों को चाबी, चेक, टेबलेट व लैपटॉप आदि प्रदान किया। इसके बाद सीएम योगी आदित्यनाथ जौनपुरवासियों से मुखातिब हुए। उन्होंने कहा कि 2024 का हमारा एक ही संकल्प होना चाहिए और वो है मोदी सरकार। सीएम ने जौनपुरवासियों को संकल्प दिलाया कि फिर एक बार-मोदी सरकार। सीएम ने कहा कि नगर निकाय चुनाव में दशकों की ख्वाहिश को आपने पूरा करते हुए नगर पालिका



में मनोरमा मौयां की विजयश्री दिलाकर ट्रिपल इंजन की सरकार चलाने के लिए बहुत दया। सीएम ने विश्वास दिलाया कि जब यहां पर आगे तो विकास परियोजनाओं का लोकार्पण करेंगे। गुलामी की जंजीरों को तोड़ने वाले महानायक हैं महाराणा प्रताप: सीएम ने कहा कि जब देश आजादी का शताब्दी महोत्सव

**विकास कार्य**  
**8 मुख्यमंत्री योगी आदित्यनाथ ने 899 करोड़ की 256 विकास परियोजनाओं का किया लोकार्पण-शिलान्यास**

सैकड़ों वर्ष बाद भी देश में स्वाभिमान, शौर्य व पराक्रम की बात आती है तो महाराणा प्रताप, छत्रपति शिवाजी, गुरु गोविंद सिंह, रानी लक्ष्मीबाई के प्रति हर भारतवासी के मन में सम्मान आता है। महाराणा प्रताप की प्रतिमा भी स्वाभिमान का वही प्रतीक है, जो राष्ट्रवाद के मार्ग पर चलने की प्रेरणा प्रदान कर रही है। परिश्रम व पुरुषार्थ की धरती है जौनपुर सीएम ने कहा कि जौनपुर की धरती परिश्रम व पुरुषार्थ लोगों की धरती

है। यहां के लोगों ने मेहनत व परिश्रम से यहां के इत्र व इमरती को पहचान दिलाई है। यहां के लोग अनेक क्षेत्रों में गए और उद्यमशीलता के माध्यम से प्रतिभा का लोहा मनवाया। विपक्ष पर रहे हमसत्कार, बोले- यह लोग जलाभिषेक पर रोक लगाते थे विपक्ष पर हमलावर सीएम ने आमजन से पूछा कि केंद्र व राज्य में यदि डबल इंजन सरकार न होती तो क्या राम मंदिर बन पाता। यह लोग लाठी-डंडा बरसाते थे। क्या काशी में काशी विश्वनाथ धाम बन पाता, यह लोग जलाभिषेक पर रोक लगाते थे। भारत में पर्व-त्योहारों के पहले दूरी करते थे। आज सरकार शांतिपूर्ण ढंग से त्योहार मनाने के लिए प्रोत्साहित व सहयोग करती है। सुरक्षा की पुख्ता व्यवस्था करती है। सरकार सुरक्षा के साथ खिलवाड़ की छूट किसी को नहीं देती है।

## पीएम मोदी की रसोई गैस में दी गई सौगात से महिलाओं में खुशी की लहर



**टीम एक्शन इंडिया**  
**चित्रकूट:** राष्ट्रीय महिला दिवस पर प्रधानमंत्री नरेंद्र मोदी की ओर से रसोई गैस सिलेंडर के दाम सौ रुपये कम करने से गृहणियों ने राहत की सांस ली। बुदेलखंड के आकांक्षी जिले चित्रकूट की महिलाओं ने कहा कि पीएम को धन्यवाद देते हुए कहा कि इस घोषणा से आर्थिक रूप से कमजोर परिवार की महिलाओं की रसोई का बोझ कुछ कम होगा। महिला दिवस पर पीएम नरेंद्र मोदी की ओर से रसोई गैस सिलेंडर के दाम सौ रुपये कम करने से गृहणियों ने राहत की सांस ली। वहीं भाजपा महिला मोर्चा की जिलाध्यक्ष दिव्या त्रिपाठी और नगर अध्यक्ष अर्चना सिंह का कहना है कि केंद्र और प्रदेश की डबल इंजन की भाजपा सरकार को योजनाएं गरीब कल्याण को समर्पित है। प्रधानमंत्री नरेंद्र मोदी ने हमेशा महिलाओं के विकास की मुख्यधारा से जोड़ने की दिशा में कार्य किया है। नारी शक्ति वंदन अधिनियम के जरिये देश की आधी आबादी को पीएम मोदी ने शासन-सत्ता में भागीदारी देने समुचित अवसर दिया है। उन्होंने कहा कि मोदी सरकार के पहले देश की सत्ता पर काबिज रही किसी भी सरकार ने महिलाओं के विकास और आत्मनिर्भर बनाने की दिशा में कोई काम नहीं किया। उन्होंने कहा कि 2024 के लोकसभा चुनाव में देश की नारी शक्ति पीएम मोदी के साथ है।

### मण्डी जिला में अन्तर्राष्ट्रीय शिवरात्रि महोत्सव के दौरान

# सरस मेला

9 मार्च से 18 मार्च 2024

मेले में भारत के विभिन्न राज्यों जैसे असम, बिहार, गुजरात, हरियाणा, झारखण्ड, जम्मू व कश्मीर, महाराष्ट्र, पंजाब, राजस्थान, उत्तराखण्ड, उड़ीसा, मणिपुर व हिमाचल प्रदेश के विभिन्न जिलों से आए

**गामीण स्वयं सहायता समूहों द्वारा तैयार किए गए उत्पादों की प्रदर्शनी एवं बिक्री**

स्थान : इन्दिरा मार्केट, मण्डी (हि.प्र.)

आयोजक :- जिला गामीण विकास अभिकरण, मण्डी (हि.प्र.)

आप सभी सादर आमन्त्रित हैं।